


कुणाला किती जागांचा फायदा? किती नुकसान?

२०२०च्या विधानसभा निवडणुकीच्या तुलनेत आपला थेट ४० जागांचे नुकसान झालं आहे. आपला २०२०च्या निवडणुकीत ६२ जागा मिळाल्या होत्या. यावेळी त्यांना फक्त २२ जागा मिळाल्या आहेत. तर २०२०च्या निवडणुकीत फक्त ८ जागा जिंकणा-या भाजपला यावेळी ४८ जागा मिळाल्या आहेत. म्हणजे भाजपच्या ४० जागा वाढल्या आहेत. म्हणजे आम आदमी पार्टी जेवढ्या जागांवर पराभूत झाली, त्या सर्व जागा भाजपने जिंकल्या आहेत.

दिल्ली विधानसभा निवडणुकीत भाजपचा ७० पैकी ४८ जागांवर विजय झाला



दिल्ली विधानसभा निवडणुकीचे निकाल लागले आहेत. विधानसभेच्या ७० जागांपैकी ४८ जागांवर भाजपचा विजय झाला आहे. तर २२ जागांवर आम आदमी पार्टीचा विजय झाला आहे. या निकालानंतर तब्बल १२ वर्षांची आपची सत्ता गेली आहे. तर २७ वर्षांनंतर भाजपचे दिल्लीत कमबॅक झालं आहे. काँग्रेसला या निवडणुकीतही खातं उघडता आलं नाही. या निवडणुकीत माजी मुख्यमंत्री आणि आपचा चेहरा असलेले अरविंद केजरीवालच पराभूत झाले. उपमुख्यमंत्री मनीष सिसोदिया यांचाही पराभव झाला. तर मुख्यमंत्री आतिशी यांना विजयासाठी मोठा संघर्ष करावा लागला. यावरून आपची दिल्लीतील अवस्था काय झाली याची कल्पना येते. पण दिल्लीत आपचा इतका दारूण पराभव कसा झाला? याम गची कारण काय आहेत? यावर टाकलेला हा प्रकाश.



निकाल कसे होते: दिल्ली विधानसभेच्या ७० जागांसाठी ५ तारखेला मतदान झालं. आणि ८ फेब्रुवारी रोजी निकाल आला. यातील ४८ जागांवर भाजप तर २२ जागांवर आपचा विजय झाला. आपने २०१५मध्ये ६७ आणि २०२०मध्ये ६२ जागांवर विजय मिळवला होता. म्हणजे आपला या निवडणुकीत ४० जागा गमवाव्या लागल्या आहेत. काँग्रेसला या निवडणुकीत तिस-यांदा खातंही उघडता आलं नाही. पण काँग्रेसने या निवडणुकीत आपच्या १३ जागा पाडल्याचं दिसतंय. कुणाला किती मते मिळाली? दिल्लीची सत्ता काबीज करणा-ा भाजपला ४५.६१ टक्के मते मिळाली. तर सलग दुस-यांदा सत्तेत असलेल्या आपला ४३.५५ टक्के मते मिळाली. व्होट शेअरकडे लक्ष टाकले तर पाच मोठ्या पक्षांपैकी बीजेपी (४५.५६%), आप (४३.५७%), काँग्रेस (६.३५%), जेडीयू (१.०५%) आणि एआयएमआयएम (०.७७%) ला मते मिळाली आहेत. मोठे नेते, मोठा पराभवयंदाच्या विधानसभा निवडणुकीत भाजपचे अनेक मोठे चेहरे आपला मतदारसंघ राखू शकले नाहीत. त्यांना पराभवाचा सामना करावा लागला. बडे नेते पडण्याच्या या यादीत फक्त आपचे नेते नाहीत तर भाजपचेही नेते आहेत. आपचे नेते, माजी मुख्यमंत्री अरविंद केजरीवाल हे नवी दिल्ली विधानसभा मतदारसंघात पराभूत झाले. तर मतदारसंघ बदलूनही उपमुख्यमंत्री मनीष सिसोदिया पराभूत झाले. आपचे माजी आरोग्य मंत्री सत्येंद्र जैन, कॅबिनेट मंत्री सोरभ भारद्वाजही पराभूत झाले आहेत. माजी कायदेमंत्री सोमनाथ भारती आणि राखी बिडलान यांनाही पराभव पाहावा लागला आहे. भाजपमध्ये पक्षाचे दिग्गज नेते रमेश बिधुडी यांचा पराभव झाला आहे. त्यांना एम आतिशी यांनी पराभूत केलं. या नेत्यांचा विजय २०२५ची विधानसभेची निवडणूक आपसाठी लाभदायक ठरली नाही. पक्षाचे अनेक बडे नेते पराभूत झाले. तर काही बडे नेते मात्र विजयी झाले आहेत. यात आतिशी यांनी कालकाजी येथून विजय मिळवला आहे.

उद्धव ठाकरे महाविकास आघाडीतून बाहेर पडणार?

शिवसेना नेते उद्धव ठाकरे यांनी दिल्लीतील आपच्या पराभवानंतर चिंता व्यक्त केली आहे. त्यामुळे आता उद्धव ठाकरे यांनी म महाविकास आघाडीत रहायचे नाही यावर आता पक्षाच्या इतर नेत्यांशी बोलून एकत्र काम करायचे का नाही याचा विचार करावा लागेल असे ठाकरे यांनी आपल्याशी चर्चा करताना म्हटल्याचे शिवसेना नेते संजय राजत यांनी प्रसारमाध्यमांशी बोलताना सांगितले आहे.त्याम ुळे उद्धव ठाकरे हे महाविकास आघाडीतून बाहेर पडणार असल्याचे म्हटले जात आहे. दिल्लीत आपचा मोठा पराभव झाला आहे. आप आणि काँग्रेस स्वतंत्र लढल्याने हा पराभव झाल्याचे म्हटले जात आहे. या प्रकरणात कायमीरचे नॅशनल कॉन्फरन्सचे नेते कश्मीर नेते उमर अब्दुल्ला यांनी दिल्लीतील आपच्या पराभवानंतर अजून भांडत बसा असा टोमणा काँग्रेस पक्षाचे नेते राहुल गांधी यांना लगावला आहे. त्यानंतर आता शिवसेना नेते उद्धव ठाकरे यांनी देखील इंडिया आघाडीच्या या कामगिरीवर नावाची व्यक्त केली असे संजय राजत म्हणाले. दोन पक्ष एकत्र आले असते तर.. केजरीवाल यांना जनतेने १० वर्षे निवडून दिले आहे. भ्रष्टाचार विरोधी आंदोलनातून आलेला एका पक्षाने सत्ता घेतली.

दिल्लीतील निवडणूक विजयाचा गेवराईत भाजपाकडून जल्लोष

गेवराई : प्रतिनिधी
दिल्ली विधानसभा निवडणुकीत भारतीय जनता पक्षाला ऐतिहासिक दणदणीत विजय मिळाला आहे. त्यामुळे २७ वर्षांनंतर दिल्लीमध्ये पुन्हा एकदा भारतीय जनता पक्षाचे सरकार स्थापन होणार आहे. दिल्लीतील या विजयाचा गेवराईत भाजपा कार्यालयात कार्यकर्त्यांकडून विजयी जल्लोष साजरा करण्यात आला. शहरातील कार्यालयासमोर फटाके फोडून आतषबाजी करण्यात आली. तसेच एकम ेकांना पेढे भरवून हा विजयी आनंद साजरा करण्यात आला. पंतप्रधान नरेंद्र मोदी यांच्या नेतृत्वात दिल्लीकर जनतेने भाजपला दिलेला हा ऐतिहासिक विजय असल्याचे यावेळी भाजपाचे तालुका समन्वयक श्रीकांत सानप यांनी सांगितले. दरम्यान भाजपाला मिळालेल्या विजयाचा जल्लोष भारतीय जनता पार्टीचे गेवराई तालुका अध्यक्ष प्रकाश सुरवंसे, गेवराई तालुका समन्वयक श्रीकांत सानप, अॅड. राहुल राका, अॅड. संजयभाऊ काळे, माजी सरपंच अशोक खरात, अशोक शिंदे, सचिन दामोद, राजकीय विस्लेषक बाबासाहेब घोडके, डॉ.शेख इब्राहिम, राजू शीरसागर, संतोष थोरात, विकास पवार, ग्रामपंचायत सदस्य कृष्णा ठाकणे, शेतकरी संघटनेचे अध्यक्ष श्रीनिवास भोसले, कृष्णा राठोड, प्रसाद रोट, विलास शिंदे, नवनाथ चव्हाण, विलास चव्हाण, सिकंदर शेख, पंचनम राजपुत, अशोक कीर्तीशाही, दत्ता खंडागळे, प्रदीप उगलमुंगले, म हेश नागरे, शाकीर भाई बारूदवाले, विलास खिसाडे व इतर कार्यकर्ते उपस्थित होते.

मुंबईत मोठं आंदोलन होणार? मनोज जरांगे पाटील म्हणाले, मुंगी सुद्धा रस्ता?

देवेंद्र फडणवीस हा माणूस म्हणजे फक्त चाल टाकणारा माणूस आहे. तू इतका बेईमान होऊ नको. मला आणि मराठ्यांना हलक्यात घेऊ नको. रडायची वेळ आली होती. आम्हाला चॅलेंज देऊ नको. वेळ पडली तर ४ कोटी मराठी रस्त्यावर येतील. खोटे बोलून आमचं उपोषण उठवलं. आम्ही तुला मानलं होतं की आमच्याशी गद्दारी करणार नाही. तुझ्यावर खूप विश्वास होता, असा घणाघात मराठा समाजाचे नेते मनोज जरांगे पाटील यांनी केला.आपण रस्त्यावरची लढाई लढणार आहे. सरकारच्या सम रोसमोर लढू आणि ती जिंकू. आज १२ १३ दिवस झाले. सुरेश धस यांनी फडणवीस यांना निरोप दिला होता. आम्ही तात्काळ म गण्या मान्य करू. पण अद्याप आमची एकही मागणी पूर्ण केली नाही. गॅझेट सुद्धा घेतला नाही. डशल लच निर्णय होता. तोही अजून घेतला नाही. हे जाणूनबुजून तर करत नाही ना? एक कॅबिनेट झाली त्याच्यात काही केलं नाही. उद्या कॅबिनेट आहे. त्यामुळं हे काही करत नाही. यांनी साखळी उपोषणाची

दखल नाही घेतली तर बेमुदत आमरण उपोषण करण्याची वेळ येईल. एकदा जर आम्ही राज्य जाम करायला सुरुवात केली तर आम्ही उठणार नाहीइ, असा इशारा मनोज जरांगे पाटील यांनी दिला.तेव्हा रडायची वेळ आली होती देवेंद्र फडणवीस यांची जी चाल आहे ती संपत नाही. जारांगे पाटील पडलेला म णूस जर कोणी असेल तर ते म्हणजे देवेंद्र फडणवीस आहेत, आधी जनतेची इज्जत करायला शिका, तेव्हा तुम्ही राजा व्हाल. देवेंद्र फडणवीस हा हुतबल झाला होता. रडायची वेळ आली होती. पण याच मराठ्यांनी तुला गादीवर बसवलं. मुलीच्या परीक्षेसाठी जर तुम्ही सागर वरून वर्षावर जात नाही. इथे आमचे लेकर मारायला लागले. तू सन्मान देण्याचं काम करत नाही. तू आधी सन्मान घायला शिक. तेव्हा तुला सन्मान मिळेल. तू आमच्या लेकरांचं वाटोळं करायला निघाला का? केस मागे घेणार आहे म्हणे. तुमचं नाव चांगलं होण्यासाठी तू काही पण करतो का?इह अस सवालही मनोज जरांगे पाटील यांनी केला.

करुणा मुंडे यांच्याकडे पंकजा मुंडेंबाबत काय माहिती आहे? काय म्हणाले सुरेश धस?

भाजपाचे नेते आमदार सुरेश धस यांनी मरसाजोगचे आमदार संतोष देशमुख निवृत्त हत्येचे प्रकरण लावून धरले आहे. या प्रकरणात आकाच्या आकाची राजीनाम्याची मागणी आम्ही करतोय आता करुणा मुंडे यांनी देखील राजीनामाची मागणी केली आहे असे सुरेश धस यांनी म्हटले आहे. आता आकाच्या पिलावळीचा त्यांचा सर्व माज आता जिरणार आहे. काही गोष्टी गोपनीय ठेवलेल्या ब-या, त्या बोलणं योग्य होणार नाही, त्यामुळे तपास स्पॉइल होईल असेही भाजपाचे आमदार सुरेश धस यांनी म्हटले आहे. परभणीवरून मुंबईला सोम नाथ सुर्यवंशी यांच्या पोलीस कोठडीतील मृत्यू प्रकरणात दोषी पोलीसांवर काठार कारवाई आणि कुटुंबियांना आवश्यक असलेली नुकसान भरपाई देण्याची मागणीसाठी निघालेला मोर्चा रद्द करण्यात आला आहे. नाशिक येथे हा मोर्चा आला त्यास परभणीच्या पालक मंत्री अपूर्णा बोर्डीकर यांनी सुर्यवंशी कुटुंबियांची भेट घेऊन त्यांना म ोर्चा रद्द करण्याची विनंती केली. या प्रकरणात आपण पहिल्या दिवसांपासून आंदोलकांच्या संपर्कात आहोत. पायी चालणे अत्यंत क्लेशकारक आहे. या प्रकरणात ५ पोलीसांना निलंबित केले आहे. आंदोलकांची १२ पोलीस निलंबित करण्याची मागणी होती. परंतु पोलीसांचं मॉरल डाऊन होऊ नये म्हणून असे केले नाही. प्रशासनाला दोन्ही बाजूने पाहवं लागतं. यासाठी कारवाई नाही केली. त्यांच्या इतर मागण्यांची पूर्तता एक महिन्यात व्हावी यासाठी आपण मुख्यमंत्र्यांचा कानावर सर्व घातलंय असे यावेळी सुरेश धस यांनी सांगितले. त्यांना पुन्हा आंदोलन करण्याची वेळच येणार नाही असेही ते म्हणाले. धनंजय मुंडे यांनी राजीनामा थावा संतोष देशमुख प्रकरणात आकाच्या आकाच्या राजीनाम्याची आमची मागणी कायम आहे. आता करुणा मुंडे यांनीही राजीनाम्याची म गणी केली आहे. करुणा मुंडे यांच्याकडे पंकजा मुंडेंबाबत काय माहिती आहे, हे त्यांनाच विचारावं लागेल. आमच्याकडील सर्व माहिती आम्ही देतो. ती माय माऊली एकटी राहते, मुलं देखील तिच्यासोबत नाही. आता परळीतील ५०० व्यापारी आणि लोकांनी गाव सोडलं आहे. तिथं अनेक माफिया, राख माफिया, वाळू माफिया आहेत. आकाच्या आकाची पिलावळ आहे, त्यांचा सर्व माज आता जिरणार आहे. काही गोष्टी गोपनीय त्या बोलणं योग्य होणार नाही,अन्यथा तपास स्पॉइल होईल, यासाठी आपण धनंजय देशमुखला समजावणार आहोत. कृष्णा आंधळे हा परराज्यात असणार. ते कोकरू आहे, कुठेही गेला तरी तो सापडेल. आमचा पोलीस आणि गृह विभागावर पूर्ण विश्वास आहे असेही सुरेश धस यांनी सांगितले.

मांजरसुंबा जवळ पुन्हा अपघात; दोन ठार,दोन गंभीर

बीड जिल्ह्यातील रस्ते अपघाताची मालिका सुरूच

देवदर्शन करून गावाकडे परतताना चारचाकी वाहन पुलाला धडकून घडलेल्या अपघातात दोन जण ठार तर दोन गंभीर जखमी झाल्याची घटना मध्यरात्री १२ वाजण्याच्या सुमारास मांजरसुंबाअहमदनगर रस्त्यावर मुळूकवाडी फाट्यावर घडली आहे. कालच केज जवळ अपघातात दोघांचा बळी गेला बारा तास उलटत नाहीतर रात्री अपघात होऊन यातही दोघांचा बळी गेला. यामुळे बीड जिल्ह्यातील रस्ते अपघातांची मालिका चिंतेचा विषय ठरत आहे. बीड जिल्ह्यातील रस्ते झाले पण सुरक्षिततेच्या दृष्टीने रस्ते कुचकामी ठरत असल्याचं वाढत्या अपघाताच्या घटना वरून दिसून येते आहे. काल सकाळीच केज तालुक्यातील सांगवी जवळ याच महामार्गावर अपघात होऊन दोन जण ठार झाले. या घटनेला १२ तास उलटत नाही तर मांजरसुंबा-पाटोदा दरम्यान चारचाकी वाहनाचा अपघात झाला. यातील प्रवासी हे डॉक्टर असून आताच ४ फेब्रुवारी रोजी लग्न झाल्याने हे डॉक्टर दांपत्य दर्शनासाठी गेले होते. जेजुरी येथून दर्शन करून वझुर बुद्रुक ता. मानवत (जि. परभणी) कडे जात होते. दरम्यान सदरील वाहन क्र. एम.एच. २२ ए एम ४५७९ अहमदपूर-अहमदनगर महामार्गावरील मांजरसुंबा मुळूकवाडी जवळ आले असता वाहन पुलाच्या कठड्यावर जाऊन धडकले. ही धडक इतकी भीषण होती की, समोरील बाजूने वाहन पूर्ण चेेदामेदा झाले असून, यामध्ये डॉ. ऑंकार झानोबा चव्हाण, डॉ. मृणाली भास्कर शिंदे हे दोघे ठार झाले. डॉ. ऐश्वर्या मंथन चव्हाण, डॉ. मंथन चव्हाण असे दोघे गंभीर जखमी आहेत. पुलाला धडक बसताच झालेल्या मोठ्या आवाजाने नागरिक झोपेतून जागे झाले आणि त्यांनी अपघाताच्या दिशेने धाव घेत अपघातग्रस्तांना मदत केली. जखमींना बीड येथे



जिल्हा रुग्णालयात उपचारासाठी दाखल केले. बीड जिल्ह्यातील हे वाढते अपघात चिंतेचा विषय ठरत असून, प्रशासनाने या दृष्टीने काही उपाययोजना कराव्यात अशी मागणी करण्यात येत आहे. यातील मयत आणि जखमींची नावे मात्र समजू शकली नाही.



अशा अनेक प्रकारचे त्यांनी निर्माण केलेल्या प्रकल्पाचे भाग विद्यार्थ्यांना समजावून आणून प्रत्यक्षात दाखवून विद्यार्थ्यांना मार्गदर्शन करून तसेच ब्रीफिंगसाठी वापरण्यात येणारे जे माध्यमा आहेत. ते तेथील कर्मचारी यांनी जाळ्यांच्या माध्यमातून पकडून विद्यार्थ्यांना प्रत्यक्ष शाळांची हाताळणी केली. त्यांची माहिती सविधान्यांनी प्रत्यक्ष हात लावून घेतली. तसेच या प्रकल्पाच्या माध्यमातून अनेक बेरोजगार तरुणांना रोजगार सुद्धा मिळत आहे. त्यामुळे निकळांती ही संकल्पना करून सरकारने राबविलेले एक प्रकारचे देशातील तरुणांना बेरोजगारी मुक्त करण्याची संकल्पना या प्रकल्पाच्या माध्यमातून राबविली आहे. या सहलीसाठी प्रा. पूजा सिंग, रा. ब मन्के ह्या महिला प्राध्यापकांवर उषस्थित होत्या.

